



گورنر KATHY HOCHUL

فوری ریلیز کے لیے: 2024/20/3

گورنر HOCHUL کی جانب سے اونونڈاگا کاؤنٹی میں تھرووے پر تعمیر پل کی تبدیلی کے \$5 ملین مالیتی منصوبے کے آغاز کا اعلان

شپس کارنرز روڈ پر واقع پل کو نئے محفوظ تر ڈھانچے کے ساتھ تبدیل کیا جا رہا ہے

2024 کے موسم خزاں تک منصوبے کی تکمیل کی توقع ہے، اور یہ 2024 میں تھرووے پر جاری \$450.9 ملین مالیت کے کیپٹل پروجیکٹس کا حصہ ہے

گورنر Kathy Hochul نے آج اونونڈاگا کاؤنٹی سے گزرنے والے ریاست نیو یارک کے تھرووے پر \$5 ملین کی لاگت سے پل کی تبدیلی کے منصوبے کے آغاز کا اعلان کیا۔ ٹاؤن آف مینلیٹس میں واقع شپس کارنرز روڈ پل، سنگ میل 274.4 کو ایک جدید ڈھانچے کے ساتھ تبدیل کیا جائے گا جو حفاظت کے نقطہ نگاہ سے متعدد خصوصیات کا حامل ہے اور عمودی منظرنامے کو اضافی طور پر واضح کرتا ہے۔

"اس جیسے پل مقامی کمیونٹیز کو آپس میں منسلک کرنے کے لیے انتہائی اہم ہیں اور رہائشیوں اور کاروباروں کی جانب سے معیار زندگی کو بہتر بنانے اور معیشت کو فروغ دینے کے لیے ان پر انحصار کیا جاتا ہے،" گورنر Hochul نے کہا۔ "ریاست نیو یارک نے دوبارہ سے بہتر تعمیرات کے لیے سرمایہ کاریوں اور مستقبل میں موزونیت، زیادہ جدید اور قابل بھروسہ بنیادی ڈھانچہ جاتی نظاموں کی تخلیق کا سلسلہ جاری رکھا ہوا ہے۔"

سابقہ پل تھرووے سسٹم کا اصل حصہ تھا اور 1953 میں تعمیر کیا گیا تھا۔ پل، NYS تھرووے (I-90) پر واقع شپس کارنرز روڈ پر قائم ہے اور یہ تھرووے پر موجود ان درجنوں پلوں میں سے ایک ہے جو 60 سال سے زیادہ پرانے ہیں اور جنہیں تبدیل کرنے کی ضرورت ہے۔ اس پل پر سے روزانہ تقریباً 2,600 گاڑیاں سفر کرتی ہیں۔

تھرووے اتھارٹی کے قائم مقام ایگزیکٹو ڈائریکٹر عزت مآب Frank G. Hoare نے کہا کہ، "تھرووے محصول کی مد میں وصول ہونے والے لاکھوں ڈالرز سے تقریباً 70 برس پرانے تھرووے سسٹم کو اپ گریڈ کرنے کے لیے دوبارہ سرمایہ کاری کر رہا ہے۔ شپس کارنرز روڈ پر واقع پل کی تبدیلی ان درجنوں منصوبوں میں سے ایک ہے جو ہمارے نقل و حمل کے نظام کو جدید بنانے کے لیے اس برس جاری ہیں، جو تھرووے کو ملک بھر میں محفوظ ترین اور قابل بھروسہ ترین سپر ہائی ویز میں سے ایک کے طور پر اپنی حیثیت برقرار رکھنے کا موقع دیں گے۔"

ریاستی سینیٹر John W. Mannion نے کہا کہ، "تھرووے پر شپس کارنرز روڈ پر موجود پل کی تبدیلی کا \$5 ملین مالیتی منصوبہ اس امر کی ایک بہترین مثال ہے کہ بنیادی ڈھانچہ جات میں سرمایہ کاریوں کو ترجیح دینا کیوں اس قدر اہم ہے۔ یہ حفاظت، مؤثریت اور استحکام کے لیے ہمارے عزم کو ظاہر کرتا ہے۔ مرکزی نیو یارک میں واقع سڑکوں اور پلوں کو محفوظ اور بہترین دیکھ بھال کا حامل رکھنے کے لیے عزم پر، میں تھرووے اتھارٹی اور گورنر Hochul کا شکر گزار ہوں۔"

رکن اسمبلی Al Stirpe نے کہا کہ، "گورنر کی جانب سے ٹاؤن آف مینلیٹس میں I-90 پر واقع 70 سال پرانے شپس کارنرز روڈ پل کو ایک جدید ڈھانچے کے ساتھ تبدیل کرنے کے لیے \$5 ملین کی سرمایہ کاری 127 ویں ڈسٹرکٹ

کے لیے ایک خوشخبری ہے۔ ہمارے بنیادی ڈھانچہ جات کو اب گریڈ کرنا یہ یقینی بناتا ہے کہ مسافر وسیع تر جگہ، نئے حفاظتی جنگلے اور اس کے ساتھ ساتھ عمودی رخ پر زیادہ واضح منظر نامے کے ساتھ ایک محفوظ تر سفر کر سکیں گے۔ منصوبے کے ماحولیاتی اثرات سے میں بالخصوص خوش ہوں جو ہمارے علاقے میں سیلاب کی رفتار کو کم کرنے والے قریبی دلدلی علاقوں کا تحفظ کرے گا اور انہیں فائدہ پہنچائے گا۔"

**ویلیج آف منووا کے مینر William F. Brazill نے کہا کہ،** "ہمارے بنیادی ڈھانچہ جات کو بہتر بنانے کے لیے آپ کے عزم پر میں اپنی کمیونٹی کی جانب سے تہ دل سے آپ کا شکر گزار ہوں۔ پل کی تبدیلی کے پروجیکٹ کے لیے حالیہ تفویض شدہ \$5 ملین، ہمارے رہائشیوں کے تحفظ اور بہبود کو یقینی بنانے کے لیے آپ کے عزم کا ایک ثبوت ہیں۔ آپ کی معاونت کی حقیقی طور پر قدر کی جاتی ہے اور ہم منتظر ہیں کہ آنے والے سالوں میں اپنی کمیونٹی پر ان سرمایہ کاریوں کے مثبت اثرات مرتب ہوتے دیکھ سکیں۔"

**مینلیس ٹاؤن کے سپروائزر John Deer نے کہا کہ،** "ٹاؤن آف مینلیس اس کام کے لیے پرجوش ہے جو کہ شپس کارنرز روڈ پل پر کیا جائے گا۔ ایسے وقت میں کہ جب ہم ماحولیاتی تبدیلیوں کے اثرات سے نمٹ رہے ہیں، ایسے میں مقامی بنیادی ڈھانچہ جات میں بہتریاں انتہائی اہمیت رکھتی ہیں اور یہ بہتری ہمارے دلدلی علاقوں کے نظم و نسق میں ٹاؤن آف مینلیس کے لیے بے حد کامیاب ثابت ہو گی۔ رہائشیوں کے لیے محفوظ تر اور ہموار سفری حالات پر مبنی اضافی فوائد کا خیر مقدم کیا جاتا ہے۔"

موجودہ ڈھانچے کو ایک نئے پل کے ساتھ تبدیل کیا جائے گا جس میں عمودی رخ پر منظر نامہ 5'14" سے بڑھ کر 11'16" تک صاف ہونے، کشادہ تر جگہ، نئے حفاظتی جنگلے اور سفر کرنے کی ایک بہتر سطح جیسی خصوصیات شامل ہوں گی۔ پروجیکٹ میں اضافی پانی کھڑے ہونے اور کٹاؤ سے تحفظ کے ضمن میں ماحولیاتی بہتریاں بھی شامل ہیں تاکہ قریبی دلدلی علاقوں کو فائدہ پہنچایا جا سکے، جیسا کہ نئے پل کے ہر کونے پر ایک پتھر بلے پر نالے کا اضافہ کیا جائے گا جو کہ سڑکوں پر پانی کھڑے ہونے کے عمل کو سست کرے گا اور اس کی نکاسی کرے گا۔ تمام پشتوں پر کٹاؤ پر قابو پانے والے میٹ کو نصب کیا جائے گا، گھاس کے نئے خطے تیار کیے جائیں گے جو کہ طوفانی پانی کو جذب کریں گے اور پانی کھڑے ہونے کی کیفیت میں کمی کا باعث ہوں گے۔ بدھ، 20 مارچ سے شپس کارنرز روڈ پل کو پروجیکٹ کی تمام مدت کے لیے ہر قسم کی ٹریفک کے لیے بند کر دیا جائے گا۔ ایک 5.5 میل طویل متبادل راستہ اختیار کیا جائے گا۔ موٹر سواروں کو شمالی مینلیس روڈ کے لیے کرک ول روڈ پکڑنا ہو گی۔ دوران تعمیر مسافروں کو تھرووے پر ٹریفک کی روانی میں سستی یا رکاوٹوں کا سامنا ہو سکتا ہے۔ مختلف پیغامات کے نشانات موٹر سواروں کو تعمیراتی کام اور متبادل راستے کی معلومات سے آگاہ کریں گے۔

منصوبے کا ٹھیکہ سلیٹ ہل کنسٹرکٹرز آف وارنرز (Slate Hill Constructors of Warners NY)، کے پاس ہے جس نے ایک مسابقی بولی کے عمل کے ذریعے اسے حاصل کیا۔ توقع ہے کہ تعمیر کا کام 2024 کے موسم خزاں تک مکمل ہو جائے گا۔ کام کا انحصار موسم کی صورتحال پر ہے اور تاریخیں تبدیل کی جا سکتی ہیں۔

گاڑی چلانے والوں کو یاد دلایا جاتا ہے کہ ریاست نیو یارک میں جہاں بھی کوئی کام جاری ہو وہاں گاڑی مقررہ رفتار سے تیز چلانے پر دوگنا جرمانہ لگایا جاتا ہے۔ 2005 کے ورک زون سیفٹی ایکٹ کے مطابق، کسی ایسے زون میں کہ جہاں کام جاری ہو، حد رفتار کی دو یا اس سے زیادہ مرتبہ خلاف ورزی کا نتیجہ کسی فرد کے ڈرائیونگ لائسنس کی معطلی کی صورت میں ہو سکتا ہے۔

آٹومیٹڈ ورک زون اسپید مانیٹرنگ پائلٹ پروگرام گورنر Kathy Hochul کی دستخط کردہ قانون سازی کے ذریعہ قائم کیا گیا تھا۔ حفاظتی نفاذ کے پروگرام کا آغاز 2023 میں ہوا تھا اور یہ تھروے پر متعدد تعمیراتی زونز میں نافذ رہے گا۔ تیز رفتاری پر پابندی والے ورک زونوں میں اس ورک زون کی طرف جانے والے پورے راستے پر واضح سائن بورڈ لگے ہوئے ہوں گے۔ جہاں کام جاری ہوا اس علاقے میں مقرر کردہ حد سے زیادہ رفتار پر چلنے والی تمام گاڑیوں پر جرمانہ عائد کیا جائے گا۔ مقررہ رفتار کی خلاف ورزی پر لگائے گئے جرمانے کی اطلاع گاڑی کے رجسٹرڈ مالک کو بذریعہ ڈاک بھیجی جائے گی۔ پروگرام کے بارے میں مزید معلومات یہاں دیکھی جا سکتی ہیں۔

تازہ ترین سفری معلومات کے لیے، موٹرسواروں کو تھرووے اتھارٹی کی موبائل ایپ ڈاؤن لوڈ کرنے کی ہدایت کی جاتی ہے جو کہ iPhone اور Android ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ گاڑی چلانے والوں کو سفر کے دوران ٹریفک اور راستے کی لمحہ بہ لمحہ معاونت تک براہ راست رسائی فراہم کرتی ہے۔

مسافر ٹریفک کی براہ راست اپ ڈیٹس کے لیے تھرووے اتھارٹی کے تعاملی سفری نقشے پر بھی جا سکتے ہیں اور ٹریفک کی معلومات کے لیے [TRANSalerts](#) کے لیے سائن اپ کر سکتے ہیں۔

مجموعی طور پر آئندہ پانچ برس کے دوران تھرووے کے کیپیٹل پروگرام میں \$2.4 بلین کی سرمایہ کاری کی جائے گی، جو 2023 کے بجٹ کے مقابلے میں \$500 ملین کا اضافہ ہے۔ اضافی سرمایہ کاریوں کا نتیجہ 2,800 میل سے زیادہ پر مبنی تھرووے لینز میں سے نصف پر کام اور اس کے ساتھ ہی ساتھ تھرووے کے 817 پلوں میں سے تقریباً 90 پر پروجیکٹس کی صورت میں برآمد ہو گا۔ پلوں پر ہونے والے کام میں تبدیلیاں، بحالی، پینٹنگز، جوڑوں کی تبدیلی، عمودی منظر نامے کی وضاحت میں بہتری وغیرہ شامل ہوں گی۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)